



பள்ளிகளில் மாற்றுத்திறனாளி மாணவர்கள்

Posted On: 21 DEC 2017 6:14PM by PIB Chennai

பள்ளிக்கல்வி மற்றும் எழுத்தறிவு துறை ,மத்திய அரசின் சர்வ சிக்ஷா அபியான் மற்றும் ராஷ்ட்ரீய மத்யமிக் சிக்ஷா அபியான் திட்டங்களை முறையே துவக்கப் பள்ளி மட்டத்திலும், இடைக்கல்வி மட்டத்திலும் அமல்படுத்தி வருகிறது. இதில் சிறப்பு கவனம் தேவைப்படும் குழந்தைகளும் படிக்க வகை செய்யப்பட்டுள்ளது.

சர்வ சிக்ஷா அபியான், 6 முதல் 14 வயதுக்குட்பட்ட அனைத்து குழந்தைகளுக்கும் தொடக்கக் கல்வியை பரவலாக்கும் முக்கிய திட்டமாகும். அனைவருக்கும் கல்வி கிடைப்பது, சமூக, பாலின வேறுபாடுகளை இணைக்கும் பாலமாக இருப்பது, குழந்தைகளின் கல்வி கற்கும் அளவை மேம்படுத்துவது ஆகிய அனைத்து நோக்கங்களையும் கொண்ட திட்டமாகும். குறைபாடுகள் உள்ள குழந்தைகளுடன் மற்றும் சாதாரண இல்லாத குழந்தைகளுடன் ஒரே வகுப்பில் சேர்த்து படிக்க வைக்க இந்த திட்டம் வகை செய்கிறது. சர்வ சிக்ஷா அபியான் திட்டத்தின் கீழ், சிறப்பு கவனம் தேவைப்படும் குழந்தைகளுக்கு கல்வி அளிக்க, ஒரு குழந்தைக்கு ஆண்டுக்கு ரூ.3000 ஒதுக்கப்படுகிறது. இந்த திட்டத்தின் மூலம் ,குழந்தைகளுக்கு சிறப்பு தலையீட்டு கல்விக்கு முக்கிய தேவை அடையாளப்படுத்துதல் ஆகும். வழக்கமான மதிப்பீடு, உரிய கல்வி அளிப்பது, தனிப்படுத்தப்பட்ட கல்வித் திட்டத்தை தயாரிப்பது, இலவச உதவிகள் மற்றும் உபகரணங்களை வழங்குவது, போக்குவரத்து, பாதுகாவலர் வசதி, ஆசிரியர்களுக்கு பயிற்சி அளிப்பது, ஆசிரியர்கள் நியமனம் ,தடையற்ற தொடர்பு ஆகியவற்றை ஏற்படுத்துவதும் இதன் முக்கிய அம்சங்களாகும். கல்விக்கான ஒருங்கிணைக்கப்பட்ட மாவட்ட தகவல் முறையின் புள்ளி விவரப்படி, 2015-16 -ம் ஆண்டில் சிறப்பு கவனம் செலுத்த வேண்டிய 22.86 லட்சம் மாணவர்கள் தொடக்கக் கல்வி மட்டத்தில் சேர்க்கப்பட்டனர்.

சர்வ சிக்ஷா அபியான் திட்டத்தின் கீழ், 2017-18 -ம் ஆண்டில், மதிப்பீட்டு முகாம்கள் நடத்தப்பட்டன. சிறப்பு கவனம் தேவைப்பட்ட 65,596 மாணவர்களுக்கு உபகரணங்களும், பார்வைத் திறன் அற்ற 16,731 மாணவர்களுக்கு பிரைல் புத்தகங்களும், குறைந்த பார்வைத் திறன் கொண்ட 37,741 மாணவர்களுக்கு பெரிய எழுத்துக்களால் அச்சடிக்கப்பட்ட புத்தகங்களும் 30.9.2017 வரை வழங்கப்பட்டுள்ளன. மேலும் 92,539 பேருக்கு போக்குவரத்து வசதியும், 75,889 பேருக்கு பாதுகாவலர் வசதியும் அளிக்கப்பட்டுள்ளது. 1,37,507 பேருக்கு மருத்துவ உதவியும், 2,22,602 ஆசிரியர்களுக்கு உரிய பயிற்சியும் வழங்கப்பட்டுள்ளது.

இடைநிலைக் கல்வி மட்டத்தில், மாற்றுத்திறன் கொண்ட அனைத்து மாணவர்களும் 9-ம் வகுப்பு முதல் 12 -ம் வகுப்பு வரை 4 ஆண்டுகளை நிறைவு செய்வதற்கு தேவையான உள்ளார்ந்த கல்வி வசதிகளை அமைச்சகம் அமல்படுத்தி வருகிறது. இந்த திட்டத்தின்படி,ஒவ்வொரு மாணவருக்கும் ஆண்டுக்கு ரூ.3000 நிதியுதவி அளிக்கப்படுகிறது. இவர்களுக்கு சிறப்பு ஆசிரியர்கள் பணியமர்த்தப்பட்டு, வகுப்பறைகளுக்கு தடையின்றி செல்லும் வகையில், வழிகள் ஏற்படுத்தப்பட்டு , ஆசிரியர்கள், நிர்வாகிகள், கல்வியாளர்கள் ஆகியோரை ஒருங்கிணைத்து நிகழ்ச்சிகள் ,போதனைகள் நடத்தப்படுகின்றன. இந்த முறைப்படி, 2015-16-ல் 2.79 லட்சம் பேர் இடைநிலை மற்றும் உயர்நிலை வகுப்புகளில் சேர்த்துக்கொள்ளப்பட்டனர். 2017-18-ல் இந்த திட்டத்தின் கீழ் ,ஒருங்கிணைப்பு சார்ந்த கல்விக்காக ரூ.6,689.40 லட்சத்துக்கு அனுமதிக்கப்பட்டுள்ளது.

இந்தத் தகவல், மாநிலங்களவையில் மத்திய மனித வள மேம்பாட்டுத்துறை இணை அமைச்சர் திரு.உபேந்திர குஷ்வாகா எழுத்து மூலம் அளித்த பதிலில் வெளியானது.

(Release ID: 1516241) Visitor Counter : 111

